

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ శంకరాచర్య విరచితం

॥ శ్రీగోవిందాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః

॥ శ్రీగోవిందాష్టకం ॥

సత్యం జ్ఞానమనంతం నిత్యమనాకాశం పరమాకాశం
గోష్ఠప్రాంగణరింగణలోలమనాయాసం పరమాయాసం।
మాయాకల్పితనానాకారమనాకారం భువనాకారం
క్షామానాథమనాథం ప్రణమత గోవిందం పరమానందం॥ 1 ॥

మృత్సామత్సహేతి యశోదాతాడనశైశవ సంత్రాసం
వ్యాదితవక్త్రాలోకితలోకాలోకచతుర్దశలోకాలం।
లోకత్రయపురమూలస్తంభం లోకాలోకమనాలోకం
లోకేశం పరమేశం ప్రణమత గోవిందం పరమానందం॥ 2 ॥

త్రైవిష్టపరిపువీరఘ్నం క్షితిభారఘ్నం భవరోగఘ్నం
కైవల్యం నవనీతాహారమనాహారం భువనాహారం।
వైమల్యస్ఫుటచేతోవృత్తివిశేషాభాసమనాభాసం
శైవం కేవలశాంతం ప్రణమత గోవిందం పరమానందం॥ 3 ॥

గోపాలం భూలీలావిగ్రహగోపాలం కులగోపాలం
గోపిఢేలనగోవర్ధనధృతిలీలాలితగోపాలం।
గోభిర్నిగదిత గోవిందస్ఫుటనామానం బహునామానం
గోపిగోచరదూరం ప్రణమత గోవిందం పరమానందం॥ 4 ॥

గోపిమండలగోష్ఠిభేదం భేదావస్థమభేదాభం
శశ్వద్గోఖురనిర్ధూతోత్కృతధూలీధూసరసౌభాగ్యం।
శ్రద్ధాభక్తిగృహీతానందమచింత్యం చింతి తసద్భావం
చింతామణిమహిమానం ప్రణమత గోవిందం పరమానందం॥ 5 ॥

స్నానవ్యాకులయోషిద్యస్త్రముపాదాయాగముపారూఢం
 వ్యాదిత్సంతీరథ దిగ్వస్త్రా దాతుముపాకర్షంతం తాః।
 నిర్ఘాతద్వయశోకవిమోహం బుద్ధం బుద్ధేరంతస్సం
 సత్తామాత్రశరీరం ప్రణమత గోవిందం పరమానందం॥ 6 ॥

కాంతం కారణకారణమాదిమనాదీం కాలమనాభాసం
 కాలిందీగతకాలియశిరసి ముహుర్నృత్యంతం సున్యత్యంతం।
 కాలం కాలకలాతీ తం కలితాశేషం కలిదోషఘ్నం
 కాలత్రయగతిహేతుం ప్రణమత గోవిందం పరమానందం॥ 7 ॥

వృందావనభువి వృందారకగణవృందారాధ్యం వందేఽహం
 కుందాభామలమందస్మేరసుధానందం సుహృదానందం।
 వంద్యాశేషమహామునిమానసవంద్యానందపదద్వంద్వం
 వంద్యాశేషగుణాబ్ధిం ప్రణమత గోవిందం పరమానందం॥ 8 ॥

గోవిందాష్టకమేతదధీతే గోవిందార్పితచేతా యో
 గోవిందాచ్యుత మాధవ విష్ణో గోకులనాయక కృష్ణేతి।
 గోవిందాంఘ్రిసరోజధ్యానసుధాజలధౌతసమస్తాఘ్నీ
 గోవిందం పరమానందామృతమంతస్సం స సమభ్యేతి॥ 9 ॥

॥ ఇతి శ్రీగోవిందాష్టకం సమాప్తం॥